

# हंगामे के बीच आवंटित हुए प्लॉट

## नैनी आवास योजना में विभिन्न श्रेणी के 52 प्लॉटों का हुआ आवंटन

अमर उजाला ब्यूरो

इलाहाबाद।

इलाहाबाद विकास प्राधिकरण में रविवार को नैनी आवास योजना के प्लॉटों के लाटरी से आवंटन के दौरान हंगामा हो गया। एमआईजी के प्लैट की लाटरी निकालने में गड़बड़ी का आरोप लगाते हुए कुछ लोगों ने शोरशराबा शुरू किया तो बाकी लोग भी खड़े हो गए। इस बीच अफसरों और पुलिस ने समझाने का प्रयास किया तो मामला और बिगड़ गया। हंगामे के बीच 52 लोगों को लाटरी से प्लॉट आवंटित हुए। इससे एडीए की तकरीबन 5.50 करोड़ रुपये की सम्पत्ति का निस्तारण हुआ।

नैनी आवास योजना में प्लॉटों के आवंटन के लिए बड़ी संख्या में भीड़ जुटी। विभिन्न श्रेणी के कुल 52 प्लॉटों के लिए 1142 लोगों ने आवेदन किए। नैनी योजना में एचआईजी के चार प्लॉट के लिए 103 लोगों ने आवेदन किया। इसी तरह एमआईजी के चार प्लॉट के लिए 417, एलआईजी के 28 प्लॉट के लिए 354 एवं ईडब्ल्यूएस के छह प्लॉट के लिए 149 लोगों ने आवेदन किए। नैनी में ही विश्व बैंक योजना में ईडब्ल्यूएस के तीन प्लॉट के लिए 66 एवं एलआईजी के चार



एडीए में आवास योजना की लाटरी के दौरान जमकर हुआ हंगामा।

## एमआईजी के प्लॉटों की लाटरी में गड़बड़ी का आरोप

प्लॉट के लिए 53 लोगों ने आवेदन किए। इसके लिए एडीए परिसर में दिन में साढ़े 12 बजे लाटरी निकालने की प्रक्रिया शुरू हुई।

स्वतंत्र पर्यवेक्षक सेवानिवृत्त आईएसएस महावीर यादव एवं एडीए सचिव वंदना त्रिपाठी शर्मा की मौजूदगी में लाटरी निकाली गई। इसके लिए वहां उपस्थित लोगों की ही बुलाया कर डिब्बे से पर्ची निकलवाई गई। एमआईजी श्रेणी प्लॉटों की लाटरी के दौरान एक व्यक्ति ने इसमें गड़बड़ी का आरोप लगाया। कहा कि यह प्लॉट एक ही बिरादरी के लिए लोगों को आवंटित

हुए। इतना कहते ही वहां मौजूद कुछ अन्य लोग भी विरोध में खड़े हो गए और शोर-शराबा करने लगे। अफसरों ने लोगों को समझाने का प्रयास किया लेकिन बात नहीं बनी। पुलिस ने लोगों को पीछे करने का प्रयास किया तो हंगामा और बढ़ गया। एडीए के खिलाफ नारेबाजी भी शुरू हो गई। हालांकि लोगों को किसी तरह समझाकर शांत कराया गया। इसके बाद लाटरी की प्रक्रिया पूरी हुई। इसमें अपर सचिव गुडाकेश शर्मा, ओएसडी पुष्कर श्रीवास्तव, आलोक पांडेय, उम सचिव परमानंद आदि मौजूद थे।

अमर उजाला 19/12/16